

فرنگی سامراج اور قادیانیت کے خلاف مجلسِ احرار اسلام کی خدمات

ذیل کا مضمون ۱۹۵۳ء کی تحریکِ تحفظ ختمِ نبوت کے بعد کا ہے۔ صاحبِ مضمون نے اسی تناظر میں اظہارِ خیال کیا ہے۔ بعض مقامات پر کشمگی کا احساس ہوتا ہے چنانچہ وہاں ضروری حواشی دے دئے ہیں۔ حال ہی میں فیصل آباد سے مولانا مجاہد الحسنی کی زیرِ ادارت نکلنے والے مجلہ ماہنامہ "صوت الاسلام" میں شائع ہوا ہے۔ جسے ہم ان کے شکریہ کے ساتھ شائع کر رہے ہیں۔ (مدیر)

اس بات میں کس کو کلام ہے کہ احرارِ فعال ہیں اور ان کے رگ و پے میں جذبہٴ ایمانی اور جوشِ جہاد کی لہریں اٹھتی رہتی ہیں۔ جب سے انہوں نے سیاست کی پر خارا وادی میں قدم رکھا۔ دین کا دامن ان کے ہاتھ سے نہیں چھوٹا۔ ان کا تعلق واسطہ اور رابطہ قرآن و سنت سے ہی رہا۔ اس کھن راہ میں انہیں طرح طرح کے مصائب و آلام کا مقابلہ کرنا پڑا۔ انگریز کے طوق و سلاسل نے ان کے قدموں کی رفتار کو پابند بنانا چاہا، ان کی زبانوں پر مہر سکوت ثبت کرنا چاہی۔ جیل کی تنگ و تاریک کوٹھڑیوں نے ان پر عمل کی راہیں سدود کرنا چاہیں۔ جبر و استبداد کے طغیوں نے ان کی سرفروشانہ سرگرمیوں پر میٹ ہونا چاہا۔ استعمار و سامراجیت کی آتشِ فروزاں نے ان کا سکون لوٹا۔ لیکن ان کے پائے استقلال اور مقصد و منتہا میں ذرہ برابر لغزش نہ آئی۔

ہزاروں آہستیں سنگِ مزاحم بن کے آتی ہیں
مگر مردانِ حق آگاہ کچھ پروا نہیں کرتے
وہ توپوں کے دہانوں پر بھی سچی بات سمجھتے ہیں
مگر بھولے سے بھی انجام کو سوچا نہیں کرتے

احرار کے پیش نظر ہمیشہ تین نظریات رہے ہیں۔ (۱) فرنگی کی شاطرانہ چالوں کی پردہ دری (۲) آزادی وطن (۳) زدمر زانیت برصغیر ہندو پاکستان کی بھی تاریخ لکھی جائے گی تو مورخ کو یہ تسلیم کرنا پڑے گا کہ غلامی کی زنجیروں کو کاٹنے میں احرار اور کروں اور لیڈروں کے خون کو کس قدر دخل رہا ہے۔ کوئی بالغ النظر اور صمیم الفکر فرد اس حقیقت سے انکار نہیں کر سکتا کہ برطانوی سامراجیت کے خلاف جب بھی اللہ دھکایا گیا احرار نے بلا توقف و تعجل اس میں اہندہ صحت کا کام دیا۔ انگریز کی شاطرانہ چالوں کا پردہ چاک کرنے کا جب بھی وقت آیا سب سے پہلے احرار میدانِ عمل میں کودے۔ ان کا خمیر ست روی کی سٹی سے نہیں اٹھایا گیا بلکہ وہ طوفان کی طرح بڑھتے رہے اور آتشِ فرنگ میں چھلا گئیں گا دیں۔

ہمارے ہی تخیل نے بناوٹ کی بنا ڈالی
 ہماری ہی زباں ہے شارح افکار آزادی
 ہماری ہی نظر میں سرخئی خونِ شہیداں ہے
 ہمیں سے ہے نوید جلوہ دیدار آزادی

امیر المومنین حضرت سید احمد شہید رحمۃ اللہ علیہ نے جس عمارت کی بنیاد رکھی تھی اس کو استوار کرنے کے لیے احرار کارکنوں نے اپنی بساط بھر فکر و نظر، اور تحریر و تقریر اور جسم و جان کی قربانی پیش کی۔ ان کا ایک ایک لمحہ اس منزل تک پہنچنے میں صرف ہوا۔ وقت نے ان کے لیے دشواریاں پیدا کیں، حالات نے قہر مانی اور جبروت کے شعلے بلند کیے لیکن ان کے دلوں میں ٹھنڈک نہ آئی، جس علم کو انہوں نے بلند کیا تھا اس کو جھکنے نہ دیا۔ حتیٰ کہ راہ کٹ گئی اور بالاخر آزادی نے ان کے قدم چومے۔

اس میں کوئی شک نہیں کہ احرار نے پوری ایمانداری کے ساتھ ایک حد تک قیام پاکستان کی مخالفت کی۔ لیکن جب انہوں نے دیکھا کہ ہندو، سکھ، فرنگی مور کی عیارانہ چالیں ملت اسلامیہ کو تباہ اور ذلیل کرنے پر تلی ہوئی ہیں تو مسلمانوں کے حقوق کی خاطر انہوں نے بعض مواقع پر مسلم لیگ کی حمایت۔ بعض متشدد خیالات لوگوں نے ناک بھون چڑھائی لیکن وقت اس کا مقتضی تھا کہ مسلمانوں کے حقوق کی خاطر مسلم لیگ کے لیے راہ چھوڑ دی جائے۔ چنانچہ آج احرار پورے فر کے ساتھ سر بلند کر کے یہ کہہ سکتے ہیں کہ انہوں نے حصول پاکستان کی راہ میں روٹہ نہ اٹکایا اور قیام پاکستان کے بعد جب ملک کے استحکام و سلامتی کی خاطر انہوں نے محسوس کیا کہ انہیں سیاست سے الگ ہو جانا چاہیے تو انہوں نے یہ زہر بھی پینا گوارا کر لیا۔ وہ جماعت جس نے جدوجہد آزادی کے لیے ہر ممکن قربانی پیش کی تھی یوں یکایک میدان سے واپس ہوئی کہ چشم بصیرت شذر رہ گئی۔ یہ ایک ایسی روح فرسات تھی کہ جسے حیرانی سے سنا اور دیکھا گیا لیکن فیصلہ میں کوئی غلطی نہ تھی۔ میدان جنگ میں فوجوں کو کبھی کبھی پسپائی کا حکم بھی دیا جاتا ہے لیکن جنگ ختم نہیں ہوجاتی۔ اور مقصد دہن نہیں ہوجاتا۔ (۱)

بہر حال احرار کی سرگرمیاں صرف تبلیغ دین اور اصلاحی سرگرمیوں تک محدود ہو گئیں۔ حکومت پاکستان سے مطالبہ کیا گیا کہ آئین شرعی کو ملک میں نافذ العمل کیا جائے۔ اور فرقہ وارانہ مرزائیہ کو مسلمانوں کے دائرہ سے خارج کر دیا جائے تاکہ ان کی ریشہ دوانیوں سے ملت اسلامیہ کو محفوظ رکھا جائے۔ (۲)

احرار کا یہ مطالبہ..... کوئی ڈھکی چھپی بات نہیں ہے تاج و تخت ختم نبوت کی حفاظت کے لیے احرار نے کون سی مصیبت کو دعوت نہیں دی۔ کوئی سستی ہے جس کو انہوں نے نہیں جھجھکیا۔ قادیان کے آہستہ حصار..... (IRON CURTAIN) میں کس کے خون کی بوندوں نے شگاف ڈالا؟ اور آج ربوہ کے قادیانی درو دیوار کس کے خون سے لرزاں ہیں؟ (۳)

مذہبی علوم و احساسات سے نا آشنا بعض افراد یہ کہہ سکتے ہیں کہ احرار کا یہ مقصد کوئی خاص مقاصد کا حامل نہیں لیکن اس حقیقت کو کسی وقت نہ بھولے کہ حضور نبی کریم ﷺ کی ذات اقدس مسلمانان عالم کی مرکزیت کا روشن ستون ہے۔ اگر آج لعوذ باللہ کسی اور شخص کی نبوت کو تسلیم کر لیا جائے تو ہماری مرکزیت ختم ہوجاتی ہے۔

(۱) مجلس احرار اسلام نے سیاست سے کنارہ کشی کا فیصلہ ۱۹۳۹ء میں لاہور میں کیا اور اپنی سرگرمیوں کو ذہن اسلام کی تبلیغ، عقیدہ مختم نبوت کے تحفظ اور وطن کے دفاع و سلامتی کیلئے وقف کر دیا۔ سیاسی میدان اس وقت کی فلاح و فکھران جماعت مسلم لیگ کے سپرد کر دیا اور اسے اپنے مکمل تعاون کا یقین دلایا مگر آہ! مسلم لیگ نے قیام پاکستان کے موقع پر برصغیر کے مسلمانوں سے کئے گئے وعدوں کو ایفا نہ کیا اور لفاظی اسلام کی بجائے اسلامی عقائد و اعمال کو اپنی نیکیوں ذمیت کے تحت مٹانا شروع کر دیا۔ اسلام کے ابدی دشمنوں قادیانیوں کو حکومت پر مسلط کر دیا۔ شب احرار نے پاکستان کو قادیانیوں کے تسلط سے بچانے اور ناموس رسالت کے تحفظ کیلئے ۱۹۵۳ء میں تحریک تحفظ مختم نبوت برپا کی اور حکومت کے خلاف راست اقدام کیا۔

(۲) ۱۹۵۳ء کی تحریک تحفظ مختم نبوت کے مطالبات تسلیم نہ ہونے، رہنماؤں کو جیلوں میں ٹھونس دیا اور عوام پر گولیوں کی بوچھاڑ کر کے دس ہزار فرزندان توحید کو شہید کر دیا۔ یہ پاکستان کی خالق جماعت مسلم لیگ کا "زرین کارنامہ" ہے۔ تاہم ۱۹۷۳ء کی تحریک تحفظ مختم نبوت کے نتیجے میں یہ مطالبات تسلیم کر لئے گئے اور آئین میں قادیانیوں کو غیر مسلم اقلیت قرار دے دیا گیا۔

(۳) الحمد للہ مجلس احرار اسلام کا قافلہ ابن امیر شریعت سید عطاء الحسن بخاری مدظلہ کی قیادت میں تاریخ میں پہلی مرتبہ ۱۹۷۵ء میں ربوہ داخل ہوا اور احرار تبلیغ کالفرس منعقد کر کے مرزا نیوں کو اسلام کی دعوت دی۔ پھر ۱۹۷۶ء میں ربوہ میں مسلمانوں کی پہلی جامع مسجد قائم کی جس کا سنگ بنیاد جانشین امیر شریعت سید ابو ذر بخاری رحمۃ اللہ علیہ نے رکھا۔ یہ مسجد "مسجد احرار" کے نام سے منسوب ہے اور آج یہاں مدرسہ مختم نبوت بھی قائم ہے جس میں ربوہ کے غریب مسلمان بچے اور بچیاں قرآن و حدیث کی تعلیم حاصل کر رہے ہیں..... (مدیر)

(بقیہ از ص ۲۶)

خلیفہ سید محمد حسن دیوان آف پٹیالہ برطانیہ حکومت کے معتمد علیہ تھے۔ پنجاب کی وفادار حکومت کے ایڈمنسٹریٹو بادشاہ سلامت کی مقرر کردہ کونسل کے معتمد علیہ ہونے کے منصب کے بھی آپ مزے لوٹ رہے تھے۔ خلیفہ صاحب نے مرزا غلام احمد قادیانی کی کتابوں کو وسیع پیمانے پر پھیلانے کی خاطر برٹی حد تک اضلٹی اور مالی تعاون کیا۔ جب ۱۸۸۳ء میں مرزا غلام احمد قادیانی نے پٹیالہ کا دورہ کیا تو اس کا پر جوش استقبال کیا گیا۔ بعض اہم معاملات پر گفتگو کرنے کے لئے خلیفہ پٹیالہ نے مرزا کو پٹیالہ آنے کی دوبارہ دعوت دی جہاں اس کا تعارف بادشاہ سلامت کی کونسل کے ارکان سے کرایا گیا جس کے قائد سردار دیوان سنگھ تھے ۱۸۹۱ء میں مرزا قادیانی نے ریاست پٹیالہ کا تیسری دفعہ دورہ کیا ان دنوں موصوف اپنے سچ موعود ہونے کا دعویٰ کر چکا تھا۔ ان امور سے کچھ شک ہوتا ہے کہ برطانیہ اور مرزا قادیانی کے باہم اس قادیانی منحوس تحریک کو پھیلانے کے لئے خلیفہ پٹیالہ مالی تعاون دلانے کا ایک خفیہ اور پوشیدہ واسطے کا کردار ادا کر رہا تھا۔ (ملاحظہ ہو کتاب قائم انجیلیں ترتیب و پیشکش مصباح الدین راولپنڈی مطبوعہ ۱۹۷۳ء)